மர்க்வி பராச7019, ஆ, தநப்ன பள்ளர்‌ 


த த்‌ றப்‌ 


முனைவர்‌ வீ. ஞானசிகாமணி 


Tar 


ளான பயநத? டய ரா பா ளாக யம பத்தும்‌ ஜாரா 


இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 


ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 


WhatsApp/SMS: +91 90 190 490 70 / +91 7676 50 5599 
Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

WhatsApp/SMS: +91 90 190 490 70 / +91 7676 50 5599 


Email: wordofgod@wordofgod.in 


ஈர 
ட 


மகாகனி கயரசசிசியச்‌ 
என்றி ஆல்விரகு கிருட்டிண பிள்ளையின்‌ 
ஆன்மப்‌ பிரலாபம்‌ என்னும்‌ 
° ௫ ட 
பேரின்பப்‌ புலம்பல்‌ 
(இரட்சணிய யாத்திரிகம்‌) 


மகாகன்‌ கசசசசிசிகக்‌ 
என்றி ஆல்சிரகு கிருட்்ண அள்சைகின்‌ 


ஆன்மப்‌ பிரலாபம்‌ என்னும்‌ 


பேரின்பப்‌ புலம்பல்‌ 
(இரட்சணிய யாத்திரிகம்‌) 


உரையாசிரியர்‌ 


முனைவர்‌ வீ. ஞானசிகாமணி 
மேனாள்‌ விரிவுரையாளர்‌ 
கிறித்தவத்‌ தமிழ்‌ இலக்கிய இருக்கை 
பரிதிமாற்‌ கலைஞர்‌ வளாகம்‌, 
சென்னைப்‌ பல்கலைக்‌ கழகம்‌, 
சென்னை - 600 005 


தோரிய 


ஊழி பாங்கன்‌ 


மோரியா இலக்கிய வெளியீடு 


அ அணை கை... அனை தணி ற அ அலை பப சா. 


ஆன்மப்‌ பிரலாபம்‌ என்னும்‌ பேரின்பப்‌ புலம்பல்‌ 
(இரட்சணிய யாத்திரிகம்‌) 
ஆசிரியர்‌ : முனைவர்‌ வீ. ஞானசிகாமணி 


காப்புரிமை : ஆசிரியர்‌ 


ஆண்டு : 2012 முதல்‌ பதிப்பு 
பதிப்பு எண்‌ %: 35 

ISBN :  178-1381L016-14-3 
விலை : ரூபாய்‌ 45 
வெளியீடு : மோரியா ஊழியங்கள்‌ 


தபால்‌ பெட்டி எண்‌ 2540, 
சென்னை - 600 030. 

தொலை பேசி: 044-26645010 
கைபேசி: 9444961106 

Email: moriahministries@gmail.com 


அச்சுக்கோர்ப்பும்‌ 
வடிவமைப்பும்‌ 


: மோரியா ஊழியங்கள்‌ 


எ. ஆ. கிருட்டிண பிள்ளை 
தோற்றம்‌: 23-4-1827 மறைவு: 3-2-1900 
திருமுழுக்கு: 18-4-1858. ட்‌ 


கிருட்டிண பிள்ளை முதன்முதல்‌ தமிழாசிரியராய்ப்‌ 
பணியாற்றிய சாயர்புரம்‌ திருமறைக்‌ கல்லூரி, உயர்‌ நிலைப்‌ 
பள்ளியாகி, இப்பொழுது போப்‌ கல்லூரியாக இருக்கிறது. 
இங்கு இவருடைய நூற்றாண்டு விழாக்‌ கொண்டாடப்பட்டது. 
அப்பொழுது, பள்ளியின்‌ ஒவியக்‌ கலை ஆசிரியர்‌ திரு. துரை 
சாமி, கிருட்டிண பிள்ளையின்‌ அரைஉருவப்‌ படத்தை அடிப்‌ 
படையாகக்கொண்டு இம்முழு உருவப்‌ படத்தைத்‌ தீட்டினார்‌. 
ஆளுயர அளவில்‌ தீட்டப்பட்டுள்ள இப்படம்‌ பள்ளியின்‌ 
நூலகத்தின்‌ சுவற்றில்‌ சாய்த்து வைக்கப்பட்டிருந்தது. 1972 - 
ஆம்‌ ஆண்டு நூலாசிரியர்‌ பிள்ளை அவர்களின்‌ வாழ்க்கை 
யையும்‌ நூல்களையும்‌ ஆய்ந்தறிவதற்காக சாயர்புரம்‌ கள 
ஆய்வுக்குச்‌ சென்றிருந்தபோது இதனைக்‌ கண்டு பிடித்தேன்‌. 

இந்தப்‌ படத்தைத்தான்‌ பின்னர்‌ பலரும்‌ அச்சிட்டுக்‌ 
கொள்ளுகின்றனர்‌. 


பேரா. பொன்னு ஆ. சத்தியசாட்சி 
(1923-2006) 
சுகந்தி சத்தியசாட்சி 
(1925-1995) 

முன்னுரை 


தமிழ்‌ இ ட்‌ கி ச. பக்திப்‌ LA . வ்‌ 6 ய்‌ நாயகி” 
பாவனை மிகுதி. கிறிஃச்தவத்‌ தமிழ்ப்‌ புலவர்கள்‌ இதற்கு விலக்காக 
இல்லை. நற்செய்தி மகாகவி என்றி ஆல்பிரடு கிருட்டிண பிள்ளை 
தமது இரட்சணிய யாத்திரிகக்‌ காப்பியத்தில்‌, யாத்திரிகனின்‌ 
யாத்திரை முன்னேற்றத்தில்‌ தக்க ஒர்‌ இடத்தில்‌ இந்தப்‌ பேரின்பப்‌ 
புலம்பலைப்‌ படைத்துள்ளார்‌. இரட்சணிய பருவம்‌: (தருமசேத்திரப்‌ 
படலம்‌ :43-71). 

ஆன்மாவின்‌ தெய்விகக்‌ காதலின்‌ விளைவான புலம்பலை 
இப்பதிகம்‌ பாடுகின்றது. நாயகன்‌: கிறிஃச்து பெருமான்‌: நாயகி: 
ஆன்ம மணவாட்டி திருச்சபை. 

என்னுடைய மோட்சப்‌ பிரயாணப்‌ பாடல்கள்‌ தொகுப்பு புத்தகத்‌ 
தில்‌ மீட்பர்‌ மீது பேரின்பக்‌ காதல்‌ என்னும்‌ தலைப்பில்‌ இந்தக்‌ கவிதை 
கள்‌ சேர்க்கப்பட்டுள்ளன. 

இரட்சணிய பருவத்தில்‌, தருமசேத்திரப்‌ படலத்தில்‌ திருப்‌ 
பயணிகள்‌ இருவரும்‌ மண்ணுலக மாய வாழ்வைக்‌ கடந்து, பேரின்ப 
மெய்வாழ்வைக்‌ கண்ணுற்றனர்‌. திருநகருக்குள்‌ செல்லும்‌ மார்க்கம்‌ 
தருமசேத்திரத்தின்‌ வழியே, நல்வள நாட்டின்‌ வழியே செல்லுகின்றது, 
கிறிஃச்தவனும்‌ நம்பிக்கையும்‌ வாழ்க்கை நாட்டை அடைந்ததும்‌, 
ஆனந்தப்‌ பரவசம்‌ அடைகின்றனர்‌. இது பேரின்பத்‌ திருநகரின்‌ 
வாயிலாகும்‌. நல்வள நாட்டில்‌ அவர்கள்‌, ஆன்மிகப்‌ பேரின்பத்தில்‌ 
தங்கள்‌ ஆன்மத்‌ திருமணவாளரைக்‌ காணப்‌ பெரிதும்‌ விழைந்து 
ஆன்மப்‌ பிரலாபம்‌ அடைந்ததின்‌ விளைவே இப்பாடல்கள்‌. இங்கே 
உருவகம்‌ பெறுவது திருமணவாட்டித்‌ திருச்சபையாகும்‌. 


அன்‌ பாலு அது 


முனைவர்‌ வீ. ஞானசிகாமணி 
பவுல்‌ அடியார்‌ கொரிந்தியர்‌ திருமுகத்தில்‌ கிறிஃச்து என்னும்‌ 
ஒரே திருமணவாளருக்கு அவர்களை ஆன்மிக வாழ்க்கையில்‌ ஆட்படுத்‌ 
தியதை முன்வைத்து விசுவாச வாழ்க்கையில்‌ புலப்படுத்துகின்றார்‌ (2 
கொரி. 11:2). திருச்சபையும்‌, புதிய எருசலேமும்‌ மணவாட்டியாக 
உருவகம்‌ செய்யப்பட்டுள்ளனர்‌ (வெளி. 19:7: 21:2; 22:17). இவை மாமிச 
சரீர உடலியல்‌ பண்புகள்‌ அல்ல; ஆன்மீக வாழ்வின்‌ உச்சநிலை, 
பேரின்பக்‌ குணங்களின்‌ சிறப்பியல்புகளாகும்‌. (ஒ. நோ. ஏசாயா 62:5; 1 
கொரி. 6:15). 
பழைய ஏற்பாட்டின்‌ உன்னதப்பாட்டு ஆன்மீகக்‌ காதலன்‌, 
காதலி வாழ்க்கையின்‌ பண்புகள்‌ பலவற்றையும்‌ நிரல்பட எடுத்துரைக்‌ 
கின்றது; இப்பாடலின்‌ பொருளை மாமிச சரீர உடலியல்‌ பண்புடன்‌ 
கொள்ளக்கூடாது. 


நற்செய்திக்‌ கவியரசர்‌ வேதநாயக சாத்திரியாரின்‌ பேரின்பக்‌ 
காதல்‌, வரகவி சேர்வை வேதநாயகரின்‌ நித்தியானந்தக்‌ காதல்‌, 
பெருங்காப்பியப்‌ புலவர்‌ மு. பவுல்‌ இராம கிருட்டிணரின்‌ சாலமோன்‌ 
திருக்கோவை ஆகிய இலக்கியப்‌ படைப்புகள்‌ இணைத்துக்‌ கற்று 
பயன்பெறத்‌ தக்கனவாகும்‌. 
தமிழ்க்‌ கிறிஃச்தவ இலக்கிய ஆராய்ச்சியாளர்‌ கிறிஃச்துவுக்‌ 
குள்‌ உடன்‌ சகோதரர்‌ ந. ஜான்‌ ஜெயானந்தம்‌ அவர்கள்‌ இதன்‌ பதிப்புப்‌ 
பணியில்‌ செய்த துணை பெரிதும்‌ பாராட்டுக்குரியது. அவருக்கு என்‌ 
அன்பார்ந்த நன்றியைத்‌ தெரிவித்துக்கொள்கிறேன்‌. கிறிஃச்தவத்‌ 
தமிழ்‌ இலக்கிய இருக்கையில்‌ விரிவுரையாளராக இருக்கின்ற தமிழ்க்‌ 
கிறிஃச்தவ இலக்கிய ஆராய்ச்சியாளர்‌, அச்சுபிழை திருத்தம்‌ செய்த 
திருமதி அன்னாள்‌ வேதகிரிக்கு நன்றியையும்‌ வாழ்த்துதல்களையும்‌ 
உரித்தாக்குகிறேன்‌. 
சென்னை 


சனவரி திங்கள்‌, 2012 வீ. ஞானசிகாமணி 


ஆமம்‌ ீரமாபம்‌ 


பிராண நேசர்‌ பக்தி 
கலித்துறை 


1. உம்பர்‌ மேய சீயோன்‌ மலை உன்னத கீதம்‌ 
பம்ப வேதியன்‌ அகத்துஉறை ஆத்துமப்‌ பன்னி 
எம்‌ பிராண நேசரைத்‌ தலைக்கூடு நாள்‌ எது 

என்று 
ஐம்புலன்களும்‌ மயங்கி மெய்‌ அவசம்‌ 

உற்றுஅயர்ந்தாள்‌. 
பொழிப்புரை: யாத்திரிகனாகியக்‌ திறிஃச்தவனுடைய 
உள்ளத்தில்‌ வாழ்கின்ற ஆத்தும மணவாட்டி, 
சுவர்க்க உலகத்தில்‌ இருக்கின்ற பரம சீயோன்‌ 
கடவுள்‌ ஆலயமாகிய மோட்ச வீட்டில்‌ மிகவும்‌ 
சிறந்த சங்கீத ஒலி எழும்புவதைக்‌ கேட்டுக்‌ கருணை 
ஆனந்த பரவசம்‌ உற்றவளாகி, என்னுடைய உயிர்த்‌ 
தலைவனாகிய மேன்மைமிகு திருக்கிறிஃச்துவை 
முகமுகமாய்‌ என்‌ றைக்குத்‌ தரிசிப்பேனோ என்று 
ஐம்பொறிகளும்‌ பக்தி மயக்கம்‌ அடைந்த நிலையில்‌ 
உடல்‌ உணர்வு அற்ற வளாக மூர்ச்சை அடைந்தாள்‌. 

விளக்கவுரை 
ஆத்துமப்‌ பன்னி: 
திருச்சபையாம்‌ ஆத்தும மணவாட்டி: மேன்மை 
மிகுந்த கிறிஃச்துவே. ஆத்தும மணவாளன்‌; திருச்சபை 
தலைவன்‌. (ஒப்பு நோக்குக யோன்‌). 
சீயோன்‌ மலை: 
மண்பூமியில்‌ இசரவேல்‌ நாட்டில்‌ இருக்கின்ற 
எருசலேம்‌ சீயோன்‌ என்று அழைக்கப்பெறுகின்றது. 
இது பரலோகத்தில்‌ இருக்கின்ற பரம யோன்‌ மலையை 
மூன்‌ நிழலிட்டுக்‌ காட்டுவதாகும்‌. எரு சலேம்‌ இரு 
நகரத்தில்‌ கிறிஃச்துவின்‌ திருச்சரீரமாகிய திருச்சபை 
ஏற்படுத்தப்பெற்ற வரலாற்றை அப்‌. 2:1-47 -இல்‌ 
காண்க. (மேலும்‌ ஒப்பு நோக்குக சங்கதம்‌ 137; எரே. 
50:5; ரோமர்‌9:23; 11:26). 
உன்னத கீதம்‌: 
விண்ணுலகத்தில்‌ பாடப்பெறும்‌ இந்தக்‌ தம்‌ 
ஆன்மிக அனுபவப்‌ பொருளுடன்‌ சாலமோன்‌ பாடிய 
உன்னதப்‌ பாட்டுடன்‌ இணைத்துக்‌ கற்கத்தக்கதாகும்‌ 
(ஓ. நோ. பழைய ஏற்பாட்டின்‌ உன்னதப்‌ பாட்டு). 
தலைக்கூடுநாள்‌: 
திருச்சபையாகிய திருமணவாட்டி, திருச்சபை 
யின்‌ தலைவராகிய திருமணவாளதைத்‌ தரிசித்து ஆன்‌ 
மிகப்‌ பேரின்ப மகிழ்ச்சி அடையும்‌ நாள்‌ என்ப 
தாகும்‌. வேதநாயக சாத்திரியாரின்‌ பேரின்பக்‌ காதல்‌, 
பிரலாப ஒப்பாரி, சி. சே. .வேதநாயகரின்‌, நித்தி 
யானந்தக்‌ காதல்‌, பேரா. பவுல்‌ இராம கிருட்டிணரின்‌ 
சாலமோன்‌ திருக்கோவை என்னும்‌ நூல்கள்‌ ஒப்‌ 
பிட்டு ஆராயத்தக்கனவாகும்‌. ஒன்றித்தல்‌, கூடுதல்‌, 

சேர்தல்‌, ஒருப்படுதல்‌ என்றெல்லாம்‌ பொருள்படும்‌. 
அகப்‌ பொருள்‌ மரபினைச்‌ சார்ந்தது; இது பக்தியின்‌ 
பாற்பட்டது. 

ஐம்புலன்கள்‌: மெய்‌, வாய்‌, கண்‌, மூக்கு, செவி 
ஆகிய ஐந்து பொறிகள்‌. அவசமுற்று: பக்திப்‌ பரவசத்‌ 
தால்‌ மயக்கம்‌ அடைதல்‌. 


பக்திக்‌ காதலின்‌ உயிர்த்துடிப்பு 
கலித்துறை 
2. தூநலம்‌ திகழ்‌ காதல்நோய்‌ சுடத்‌ சுடத்‌ துய்க்கும்‌ 
பாநலம்‌ திகழ்‌ உணவு ஏதும்‌ அருந்திலள்‌ பதைப்பாள்‌; 
கானவேடுவர்‌ வலைப்படு மான்‌எனக்‌ கலங்கி 
ஊன்‌ அளைந்த தன்‌ உயிர்‌ துடித்து உள்ளமும்‌ 
குலைவாள்‌ 
பொ-ரை: தூய்மையும்‌ நன்மையும்‌ விளங்குகின்ற 
பேரின்பக்‌ காதல்‌ தன்னை வாட்ட, தாங்க இயலா 
தவளாக, உண்ணத்தக்க, பருகத்தக்க பால்‌ போன்ற 
எந்த நல்ல உணவையும்‌ பானத்தையும்‌ உண்ணாமலும்‌ 
பதைப்பாள்‌. காட்டிலே வைத்திருந்த கண்ணி வலை 
யில்‌ சிக்குண்ட மான்‌ போலக்‌ கலக்கம்‌ அடைந்து 
மாமிச தேகத்தில்‌ கட்டுண்டு இருந்த தன்‌ உயிர்த்துடித்து 
மனம்‌ நடுக்கம்‌ உறுவாள்‌. 
விளக்கவுரை 
பாலுணவு: 
பான உணவில்‌ சிறந்தது பால்‌ உணவு; இதில்‌ 
பானம்‌ இல்லாத மற்ற உணவுகளும்‌ அடங்கும்‌ என்‌ 


6 முனைவர்‌ வீ. ஞானசிகாமணி 
பதைக்‌ காண்க. இங்கே சிறப்பாகக்‌ குறிப்புப்‌ பெறு 
வது திருவசனமாகிய களங்கம்‌ இல்லாத ஞானப்பால்‌ 
ஆகும்‌ (சங்கீதம்‌ 33). 

திருவசன தியானத்தின்‌ விளைவால்‌ உண்டான 
பேரின்ப பக்தி உணர்வு. 
காதல்‌ நோய்‌: 

இது கடவுள்பால்‌ வைக்கும்‌ பக்திப்‌ பரவசத்தால்‌ 
உண்டாகும்‌. தூய பக்தி அன்பின்‌ உணர்வு. காப்பி 
யத்தின்‌ முதல்‌ கடவுள்‌ வாழ்த்துப்‌ பாடலில்‌ “காத 
லாய்ப்‌ பரவி நாளும்‌ கருத்தினுள்‌ இறுத்தி வாழ்வாம்‌” 
என்று பாடியுள்ளதைக்‌ காண்க. 
மானெனக்‌ கலங்கி: 

பேரின்பப்‌ பக்திப்‌ பரவசத்தால்‌ தவிக்கும்‌ 
ஆத்துமாவின்‌ நிலையானது, வேட்டுவன்‌ வலையில்‌ 
சிக்கிக்கொண்டால்‌ மான்‌ எத்துணை உணர்வு மேலீட்‌ 
டால்‌ அவதிப்படுமோ அப்படிப்‌ போல என்று பொரு 
ளாகின்றது. இங்கே வலை கடவுள்‌ அன்பின்‌ வலை 
யாகும்‌. இப்பாடலில்‌ உவமையும்‌ உருவகமும்‌ ஒருங்‌ 
கிணைந்து விளங்குகின்றது. 


திருமுகத்து ஒளியின்‌ எசல்வாக்கு 


(கலித்துறை ] 
3. ஆசை நாயகன்‌ அருள்‌ உரு வெளியினால்‌ 
அயர்வாள்‌ 


தேசு உலாவிய திருமுகத்து ஒளி அகம்‌ 
திளைப்பாள்‌ 

சீசி இவ்வுடல்‌ சுமை என்று தீர்வல்‌ என்று இனைவாள்‌ 
நேசம்‌ மாற்ற அரிதாய்‌ மிகநெட்டுயிர்ப்பு எறிவாள்‌. 

பொ-ரை: அன்பு மிகுந்த தன்‌ ஆன்ம திருமண 
வாளரின்‌ அருள்மயமான உருவெளித்‌ தோற்றத்தை 
இடை யிடையே தரிசனம்‌ செய்து, அது மறைந்து விடு 
வதினால்‌. சோர்வுற்று வருந்துவாள்‌; அழகே வடி 
வான அவருடைய இருமுகத்தின்‌ ஒளியைத்‌ தன்‌ உள்‌ 
ளத்தில்‌ அனுபவிப்பாள்‌; ௪8! இந்த மாமிச தேக சரீர 
சுமை என்றைக்குத்‌ தன்னைவிட்டு நீங்கும்‌ என்று 
வருந்துவாள்‌; இவ்வாறு, தன்‌ ஆன்ம திருமணவாளன்‌ 
பேரில்‌ உள்ள நேசத்தை விட்டுவிலக இயலாதவளாக 
பெரு மூச்சுவிடுவாள்‌. ்‌ 
விளக்கவுரை 


திருமுகத்தொளி: 

கடவுளின்‌ திருமுகத்தின்‌ ஒளியினை நெஞ்சத்தில்‌ 
தரிசனமாகக்‌ கண்டு வாழும்‌ நிலையில்‌, நெஞ்சத்தில்‌ 
தரிசனம்‌ கொள்வதால்‌ இருள்‌ வெளியேறிவிடுகின்‌ 
றது. உலகத்தின்‌ ஒளி உள்ளத்தின்‌ ஒளியாகின்றார்‌, 
அகத்தில்‌ உண்டான ஒளி முகத்தில்‌ பொலிவைத்‌ தரும்‌. 
'அவரைக்கண்டு பிரகாசம்‌ அடைந்தார்கள்‌” (சங்‌. 34:5; 
அப்‌. 6:15; சங்‌. 27:8). மோசேகர்த்தருடைய முகத்தினைக்‌ 
காணக்கேட்ட வரலாற்றை இணைத்து சிந்திக்கவும்‌ 
(யாத்‌. 88:18-23). 
நேசம்‌ மாற்றரிதாய்‌: 

கடவுள்‌ தலைவர்மீது வைத்த பக்தி நேசத்தை 
மாற்றிக்கொள்ள முடியாத அளவுக்கு ஆழமான முழு 
மனத்தோடும்‌, முழு இதயத்தோடும்‌, முழு சக்தியோடும்‌ 

பக்தி அன்புகொண்டாள்‌. இது மாறாத நிலையான 
விசுவாசஅன்பு (யோவான்‌ 3:16; மத்‌. 22:87;88). 


உலக பாசங்கள்‌ ஒழிந்த ஆசை 
(கலித்துறை ] 

4. உலக பாசங்கள்‌ ஒழிந்தும்‌ தம்‌ உயிர்க்கு உயிராகி 
இலகும்‌ ஆத்தும நேசர்பால்‌ ஆசை மிக்கு ஏங்கி 
விலகி நேச பாசத்தினால்‌ இறுகுற விசிப்புண்டு 
அலகிலா ஆத்துமத்‌ துயர்‌ அடைந்து 

ஆக்கையும்‌ தளர்வாள்‌. 

பொ-ரை: உலக பாசங்கள்‌ எல்லாவற்றையும்‌ 
தள்ளி விட்டு நீக்கியும்‌, தன்‌ உயிருக்கு இனியராக 
இருக்கின்ற ஆத்தும திருமணவாளன்‌ அருகில்‌ அன்பு 
மிகுந்து ஏக்கம்‌ உற்று என்றும்‌ பிளவு (பிரிவு) உண்டா 
காத அன்பின்‌ பக்தியினால்‌ இறுகக்‌ கட்டப்பட்ட 
வளாய்‌, அளவில்லாத ஆத்துமத்‌ துயரை அடைந்து 
அநுபவித்தலுடன்‌ தன்னுடைய உடல்‌ இயல்புகளும்‌ 
தளரப்‌ பட்டாள்‌. 

விளக்கவுரை 

உலக பாசங்கள்‌: 

கண்களின்‌ விருப்பம்‌, மாமிச சரீர விருப்பம்‌, 
வாழ்வின்‌ பெருமை இவை உலக பாசங்களாகும்‌. 
(1 யோவான்‌ 2:1௪17) மற்றும்‌ மனைவி மக்கள்‌, 
சொத்து செல்வம்‌ முதலானவையுமாகும்‌. 


ண்‌. கண்ணை கவை ஆட கணை அ க்‌ 

கடவுளின்‌ அன்பின்‌ அனல்‌ 
(கலித்துறை ] 

5. அருமை நாயகன்‌ மூட்டிய ஆசைநோய்‌ தணியாது 
எரிமுகத்து உற்ற மெழுகுஎன இளகிஉள்‌ உடைவாள்‌ 
திருமுகச்‌ செவ்வி காண்குறும்‌ செவ்வினிது எனக்‌ 
கருமுகில்‌ துளி காண்குறாப்‌ பயிர்‌எனக்‌ கரிவாள்‌. 

பொ-ரை: தன்‌ பக்தி அன்பின்‌ உயிர்த்தலைவன்‌ 
மூட்டிவிட்ட தூய பக்தி வாஞ்சை அனல்‌ அவியாமல்‌, 
அனல்முகத்தில்‌ காட்டப்பட்ட மெழுகுபோல மனம்‌ 
உருகி வருந்துவாள்‌; தன்‌ நாயகனுடைய திருமுகப்‌ 
பிரகாசத்தினை அவள்‌ தரிசிக்கும்‌ காலம்‌ மிகவும்‌ தூரத்‌ 
தில்‌ இருப்பதுபோல்‌ நினைத்து மழைத்துளிகளைக்‌ 
காணாத பயிர்‌ தீவதுபோல மனம்‌ தீய்ந்து கருகுவாள்‌. 

விளக்கவுரை 
மூட்டிய ஆசைநோய்‌: 
பக்திப்‌ பெண்‌ இறிஃச்துவின்மீது விசுவாசத்‌ 

தினால்‌ கொண்ட பேரின்ப சிந்தனையால்‌ மூட்டப்‌ 
பெற்ற தணியா பக்தி அன்புணர்வு என்பதாம்‌. (சங்‌. 
27:8; 31:16; 89:1-2; 119:135) 
எரிமுகத்து உற்ற மெழுகு என: 

எரிகின்ற தீயின்மேல்‌ காட்டப்பெறும்‌ மெழுகு 
உருகுவதுபோல, .மக்திப்யெண்ணின்‌ அன்புநெஞ்சம்‌ 
ய்க்திய்‌ ப்ரவகத்‌ தீமுன்னர்‌ உருகும்‌உணர்வு பெறுகின்றது 
என்றவாறு உவமை: அமைகின்றது. “எரிமுன்னர்‌ 
வைத்தூறு போல” என்னும்‌ இரட்சணிய யாத்திரிகத்‌ 
தின்‌ உவமையையும்‌ ஒப்புநோக்கி உணர்க. 

வருமுன்காவாதான்வாழ்க்கை எரிமுன்னர்‌ 
வைக்தூறு போலக்‌ கெடும்‌- (இரு. 435) 

ஒப்பிட்டு அறிக, 

கருமுகில்‌ துளி காண்குறாப்‌ பயிர்‌: 
குளிர்ந்த மழைத்துளிகள்‌ தன்மீது படாமையால்‌ 

சூரிய வெய்யிலில்‌ பயிர்‌ காய்ந்து தீய்ந்து போவது 

இயல்பு. அப்படிப்போலக்‌ கடவுளின்‌ அன்பின்‌ அருள்‌ 
மழைத்துளி தன்‌ உள்ளத்தில்‌ விழாததினால்‌ உள்ளம்‌ 
அனலில்‌ தீய்ந்துபோகிறது என்பது விளக்கமாகும்‌. 

'அன்பின்‌ ஆர்கலி அமுத மொண்டு' என்று வரும்‌ 

யாத்திரிக அடியினையும்‌ இணைத்து எண்ணி அறிக 

(சங. 36:7; 57:10; 85:7; 147:11; எபே. 2:4; 3:17, 18). 

ஆன்மிகக்‌ காதலின்‌ சித்த சஞ்சலம்‌ 
(கலித்துறை ] 
6. உத்தமம்‌ திகழ்‌ காதல்‌ மிக்கு உயிர்க்கு உயிராய்‌ 
வித்தகன்‌ திறத்து ஒங்கிய விரகதாபத்தால்‌ 
சித்த சஞ்சலம்‌ கதித்தலில்‌ தெருமரல்‌ உழந்து 
பித்தரில்‌ திகைத்து அலமரீஇ மருண்டு பேதுறுவாள்‌ 
பொ-ரை: உத்தமம்‌ நிறைந்த அன்பு மிகுந்த தன்‌ 
உயிர்க்கு உயிராகிய கிறிஃச்துவின்பால்‌ தனக்கு 
உண்டான விரகதாபத்தால்‌, பக்தி அன்புணர்வு அனலி 
னால்‌ மனம்‌ பேரின்பமடைந்து, புத்தி மயக்கங்‌ 
கொண்டு சித்த. பிரமை அடைந்தது கண்டா 
இகைத்துக்‌ கலக்கம்‌ அடைவாள்‌. 


ஆன்மப்‌ பிரலாபம்‌ என்னும்‌ பேரின்பப்‌ புலம்பல்‌ 11 
விளக்கவுரை 
காதல்மிக்கு: 
பக்தி மேலிட்ட அன்பு மிகுந்து, 'காதல்‌ நோய்‌ 
சுடச்சுட” என்று இரண்டாம்‌ பாட்டில்‌ கூறியது காண்க 
(ஓ. நோ. யோவன்‌ 3:16). 
விரகதாபம்‌: 
கடவுள்‌ பக்தி அன்பின்‌ மேலீட்டால்‌ உண்டா 
கும்‌ ஆற்றாமையுள்ள இன்ப உணர்வு; பக்தியில்‌ 
ஆண்‌, பெண்‌ வேறுபாடு இன்றி புலப்படுதலாகும்‌. 
பேரின்பக்காம வருத்தம்‌ எனலுமாகும்‌. 
மீட்பின்‌ மணந்த நாளை நினைத்தல்‌ 
(கலித்துறை ] 
7. பண்டு பாரிடச்‌ சூழலின்‌ மாதவிப்‌ பாங்கர்க்‌ 
கண்டு நெஞ்சையும்‌ கருத்தையும்‌ கவர்ந்துடன்‌ 
மணந்து 
கொண்டு வந்து ஒரு குறியிடம்‌ துய்த்து 
அருள்கனிவாய்‌ 
விண்ட மெய்த்‌ திருவாக்கு எலாம்‌ நினைந்து 
வெய்து உயிர்ப்பாள்‌. 
பொ-ரை: என்னுடைய பழைய நிலைமையில்‌ 
சாத்தானுடைய கூட்டத்தின்‌ மத்தியில்‌ மாதவி மரத்‌ 
தின்‌ நிழலில்‌ இருந்த நிலையில்‌; என்‌ ஆத்தும நேசர்‌ 
என்னைத்‌ தேழிக்கண்டுஎன்‌ெ நஞ்சையும்‌ என்‌ கருத்‌ 
தையும்‌ தமது அருள்‌ நோக்குடன்‌ கவர்ந்து, இடை 
விடாமல்‌ என்னைத்‌ தம்முடன்‌ நடத்தி வந்து தம்மு 
டைய திருமுன்னிலையில்‌ ஒரு குறியிடத்தில்‌ விட்டுத்‌ 
திருவாய்‌ மலர்ந்து அருளிச்செய்த அவருடைய இரு 

வாக்குகள்‌ இவை இவை என்று மனப்பாடமாக்கு 
பெருமூச்சு விடுவாள்‌, 
விளக்கவுரை 
பண்டு பாரிடச்‌ சூழல்‌: 
ஆன்ம தஇருமணவாட்டி, தான்‌ தன்‌ ஆன்ம திரு 
மணவாளர்மீது அன்பின்‌ விசுவாசம்‌ கொள்ளாமல்‌ 
வாழ்ந்த உலக வாழ்வின்‌ நிலையினை உணர்தல்‌ 
(ரோமர்‌ 8:16), 17), 
ஆன்மாக்கள்‌ தங்களின்‌ பக்திப்‌ பேரின்பத்‌ திருப்‌ 
பயணத்தில்‌, தனது முன்னிலையை நினைத்து, மீட்ப 
டைந்த நிலையினை உணர்ந்து முன்னேறுதல்‌ பய 
னுள்ளதாகும்‌ என்றவாறு, 'பின்னானவை மறந்து 
முன்னானவைகளை நாடுதல்‌” என்பதாகும்‌. 
மாதவிப்‌ பாங்கம்‌: 
குருக்கத்தி மரத்தின்‌ அடியில்‌, மாதவிக்‌ கொடி 
யின்‌ அடியில்‌ தங்கி இருந்த தோழரைக்‌ குறித்துக்‌ 
காட்டுகிறது. இது விசுவாசம்‌ இல்லாத வாழ்வைக்‌ 
குறித்தலாகும்‌. 
குறியிடம்‌ துய்த்து: 
அகப்பொருள்‌. மரபில்‌ தலைவன்‌ தலைவியை 
குறிப்பிட்ட ஓர்‌ இடத்தில்‌ சந்திப்பது குறியிடமாகும்‌... 
“குறியிடம்‌ கூறல்‌. முதலாப்‌ பெறல்‌ அரும்‌ 100 
விருந்தினை விரும்பல்‌ ஈறாப்‌ பொருந்த... 
க கங்கு மிழக 
Gir இறு்டபிக 


நம்பி. அகுப்பொகுன்‌, ல me 


௬௩ 
vio BoA) EAT முருகக்‌ 


ti 
ர 


இங்கு குறியிடம்‌ ஒருமனப்பட்ட இருத்தொண்‌ 
டர்‌ ஒன்று கூடி ஆராதனை செய்யும்‌ இருச்சபையாகும்‌ 
(அப்‌. 8:42-47; எபி. 10:24). 
திருலமாழி பேரின்ப ஆற்றாமை 
(கலித்துறை ) 
8. ஏது செய்குதிர்‌ என்‌ஒரு நேசர்பால்‌ எனக்கு ஆங்கு 
காதல்‌ நோய்க்கு ஒரு மருந்தும்‌ உண்டோ அவர்‌ 
கனிவாய்ப்‌ 
போதுமல்கு புத்தமுதம்‌ அலால்‌ என்‌ அகம்‌ புலந்து 
மீதுமீது எரிதவழ்ந்து என வெந்து புண்படுவாள்‌ 

பொ-ரை: ஆன்ம திருமணவாட்டியானவள்‌, 
தன்‌ அருகில்‌ இருக்கும்‌ பாங்கியரை நோக்கி, நீங்கள்‌ 
என்‌ நோய்‌ நீங்குவதற்கு ஏதேதோ மருந்து அமிழ்தங்‌ 
களைப்‌ பயன்படுத்தப்‌ பார்க்கின்றீர்கள்‌; என்னுடைய 
அன்புமிக்க ஆன்ம இருமணவாளரிடத்து எனக்கு 
உண்டான இரட்சணிய வாஞ்சையாகிய ஆசை 
நோய்க்குப்‌ பரிகாரமாக நீங்கள்‌ எனக்குத்‌ தெரிந்து 
கொடுக்கத்தக்க எந்த மருந்தும்‌ பயன்படுமா? 
என்ன இந்த பேதமை. என்‌ உயிர்மணவாளரின்‌ செங்‌ 
கனிவாய்‌ இதழிலிருந்து வெளிப்பட்ட திருவசன 
அமிழ்தமே எனக்கு, நித்திய சீவனைத்‌ தரத்தக்க 
தாகும்‌. வேறு எதுவும்‌ இல்லை என்று தன்‌ மனத்தில்‌ 
வெறுப்புற்றுப்‌ பேசிவிட்டு ஊடிக்கொண்டு மேலும்‌ 
மேலும்காட்டு அக்கினி போல்‌ பக்தி வெப்ப பேரின்ப 
அனல்‌ கொண்டு ஆற்றாளாக நொந்து வருந்து 


வாள. 

விளக்கவுரை 
ஒரு நேசம்‌: 
ஒப்பற்ற ஒன்றான திருமணவாளர்‌ மீது உண்டா 
யிருக்கும்‌ ஏக பக்தி அன்பு என்பதாம்‌. 
காதல்நோய்‌: 
பேரின்பக்‌ காதலில்‌ உண்டாகும்‌ ஆன்ம பக்தி 
விளைவான நோய்‌ போன்று ஆற்றாமையாகும்‌. 
புலத்தல்‌: 
ஊடுதல்‌; திருக்குறள்‌ “ஊடுதல்‌ காமத்திற்கு 
இன்பம்‌” என்று கூறி முடியும்‌; இஃது ஆன்மிகத்‌ 
தொடர்புடையது என்பதை அறிந்து உணர்க. 
உழுவலன்பின்‌ செயல்கள்‌ 
(கலித்துறை ] 
9. அழுதல்‌, நெட்டுயிர்த்தல்‌, அழுங்குதல்‌, சோருதல்‌, 
அவாவி 
எழுதல்‌, வீழுதல்‌, இரங்குதல்‌, இருகரம்‌ கூப்பித்‌ 
தொழுதல்‌, ஆகிய தொழில்‌ அலால்‌ தொழில்‌ 
இன்றித்‌ துயர்வாள்‌; 
உழுவல்‌ அன்பினில்‌ கொடிதுயாவது வாரிசூழ்‌ 
உலகில்‌ 
பொ-ரை: ஆன்ம திருமணவாட்டியானவள்‌, 
தன்‌ பக்திமேலீட்டால்‌ உண்டான, ஆன்மநேசரைக்‌ 
காணும்‌ ஏக்கத்தின்‌ விளைவாக அழுதல்‌, பெருமூச்சு 
விடுதல்‌, வருந்துதல்‌, சோர்வுறுதல்‌, ஆவல்‌ மிகுந்து 
எழுந்திருத்தல்‌, விழுதல்‌, இரக்கமுறுதல்‌, இருகரங்‌ 
களையும்‌ கூப்பித்‌ தொழுதல்‌ ஆகிய பக்தி அன்பு 

வயப்பட்ட செய்கைகள்‌ அல்லாமல்‌ வேறுளதுவும்‌ 
செய்யாகளனாய்துயர்‌அடைவாள்‌. எனவே தொடர்பு, உறவு 
பற்றிய ஆற்றாமை அன்பைவிட வேறு மேலான 
கொடுமைஉலகத்தில்‌ உண்டா என்று ஏங்குவாள்‌. 
விளக்கவுரை 
உழுவல்‌ அன்பு: 
பக்தி வயப்பட்டு விடாமல்‌ பற்றிக்கொண்டு 
இருக்கும்‌ நிகழும்‌ அன்பு. தொல்காப்பியம்‌ அகத்‌ 
இணை அன்பின்‌ நிகழ்ச்சியில்‌: “புணர்தல்‌, பிரிதல்‌, 
இருத்தல்‌, இரங்கல்‌, ஊடல்‌ அவற்றின்‌ நிமித்தம்‌ 
என்றிவை...” என்று (962) கூறியிருப்பதை ஒப்பிட்டு 
அறிக. 3 
மேலும்‌ மேலும்‌ அதிகமாகும்‌ காதல்‌ அன்பு 
[கலித்துறை 
10. மீக்கிளர்ந்துஎழு காதலால்‌ வெவ்விடர்‌ பழுத்த 
தீக்கொடும்‌ சிறை மீட்ட என்‌ நாயகன்‌ செறுக்கும்‌ 
ஆக்கை வெம்சிறை மீட்டுஎனை அணைத்திலர்‌ 
என்னாக்‌ 
கூக்குரல்‌ படுத்து அழுங்கித்‌ தன்‌ ஆர்‌ உயிர்‌ . 
குறையும்‌ 
பொ-ரை: மேன்மேலும்‌ அதிகமாகிக்‌ கொண்டு 
இருக்கின்ற இரட்சணியக்‌ காதலால்‌, ஆன்ம திரு 
மண வாட்டியானவள்‌ மகா கொடிய பயங்கரமான 
நரகச்‌ சிறையிலிருந்து என்னை மீட்டுக்கொண்ட 
என்‌ இருமணவாளன்‌ என்‌ ஆவியை ஆட்கொண்டு 
சிறை செய்து இருக்கின்ற இந்த தேகக்தின்‌ சிறை 
யிலிருந்து மீட்டு என்னைத்‌ தம்முடைய திருவடி 

யண்டைச்‌ சேர்த்துக்‌ கொள்ளவில்லையே! காரணம்‌ 

என்ன என்று ஏங்கிக்‌ கூவிக்கூவி மூறையிட்டு 
வருந்தித்‌ தன்‌ உயிரில்‌ ஒடுங்குவாள்‌. 
விளக்கவுரை 

மீக்கிளர்ந்தெழும்‌ காதலால்‌: 

உள்ளத்தில்‌ தோன்றி உருவெடுத்த பக்தி அன்பு 
ஆற்றா இயல்பினதாய்க்‌ குறையாமல்‌ தொடர்ந்து 
வளர்ந்துகொண்டே சென்றது (ஓ. நோ. பிலி. 1:9-11). 
தீக்கொடுஞ்சிறை மீட்டு: 

கொடிய தீநரகத்‌ தண்டனையிலிருந்து தன்னை 
மீட்டுக்கொண்ட நிலையினை எண்ணி, அதனால்‌ 
உண்டாகும்‌ பக்தி அன்பின்‌ நன்றி உணர்வு மிகுதி 
குறிப்பாகின்றது. 
மீட்டெனை அணைக்கிலர்‌: 

சரீர அனுபவப்படி அவர்‌ தன்னைத்‌ தம்முடன்‌ 
அணைத்துக்கொள்ளவில்லை என்று பொருள்‌ஆகாது; 
தேகச்சிறையில்‌ சிக்குண்டு கிடந்த ஆத்துமா மீட்புப்‌ 
பெற்றதும்‌ கடவுளின்‌ திருவடியினை அடைந்து - 
பேரின்பம்‌ அடைந்து வாழும்‌ பேற்றினைப்‌ பெரிதும்‌ 
விரும்பி ஏங்குதலாகும்‌. 

பேரன்பின்‌ தூது வேண்டுதல்‌ 
(கலித்துறை) 

11. இருண்ட பாதலப்‌ படுகர்‌ நின்று எடுத்த பேரன்பை 
உருண்ட சிந்தையின்‌ மறந்தனன்‌ ஆல்‌என உள்ளித்‌ 
தெருண்ட என்‌ நாயகன்‌ வரவிடு தூதுஒன்று சேரில்‌ 
மருண்ட புன்மை போய்‌ மாறும்‌ என்று ஒருநிலை 

மதிக்கு 


ஆன்மப்‌ பிரலாபம்‌ என்னும்‌ பேரின்பப்‌ புலம்பல்‌ 17 
பொ-ரை: காரிருள்‌ நிறைந்த பாதலமாகிய நரகக்‌ 
குழியிலிருந்து என்னை விடுவித்து, இழுத்துக்‌ 
கவர்ந்து பேரின்பம்‌ ஊட்டுவிப்பதற்கான திருவுளங்‌ 
கொண்டு மீட்ட என்‌ திருமணவாளர்‌, அளவிட 
இயலாத பேரன்‌ பின்‌ பெருக்கத்தை, நிலையில்லாத 
நானும்‌, புத்தியில்லாமல்‌ இடைக்கிடை மறந்து 
போனேனோ? என்‌ விருப்பம்‌ (மேலிட்டு) என்னைத்‌ 
தமது திருவுளத்தில்‌ நினைத்து தமது தூது ஒன்றினை 
அனுப்புவார்‌ என்றால்‌, என்‌ அற்பத்தனமான இந்த 
ஆன்மீக மோக மயக்கமுள்ள புத்தி என்னைவிட்டு 
அகன்று போகக்கூடும்‌; அவ்வாறு நிகழ்ந்தால்‌, தெளி 
வுள்ள நற்புத்தியை பெறுவேன்‌ என்று தன்‌ உள்ளத்‌ 
தில்தன்னைத்‌ தானாகவே தேற்றிக்கொள்ளுவாள்‌. 
விளக்கவுரை 
பேரன்பை: 
கடவுள்‌ ஆன்மாக்களின்‌ மீட்பின்‌ பொருட்டுக்‌ 
கொண்டுள்ள பேரன்பு (ஒ. நோ. யோவான்‌ 3:16). 
என்‌ நாயகன்‌ வரவிடுதூது: 
தாய்‌ மறந்தாலும்‌ நான்‌ உன்னை மறவேன்‌; 
உன்னைக்‌ கைவிடுவதும்‌ இல்லை விட்டு விலகுவதும்‌ 
இல்லை; உலகத்தின்‌ முடிவுமட்டும்‌ நான்‌ உங்களு 
டனே இருக்கின்றேன்‌ என்னும்‌ திருமொழிகளை 
இணைத்து எண்ணித்‌ தெளிக (யோசுவா 1:6; 24:16; 
மத்‌. 28:20; எபி. 13:5). 
இன்னொரு நிலையில்‌, மனித தேகத்தைவிட்டு 
நீங்கி நிலையாக, நீடுழிகாலமாகத்‌ தன்‌ தருமணவாள 
ருடன்‌ இருக்கத்தக்க வாய்ப்பினை உண்டாக்கும்‌ பிரி 
வான மரணத்தூதாகவும்‌ கொள்ளலாகும்‌. 

கலித்துறை 
12. அன்பு உலப்பிலான்‌ அடித்தொழும்பு 
ட்ட ஆற்றுதற்கு உதவாம்‌ 
புன்புலால்‌ உடல்‌ பொறை சுமந்து எத்தனை பொழுது 
மன்புவிப்‌ பொறையாய்த்‌ திரிவேன்‌ என மயங்கும்‌ 
தன்புலப்பகை அவித்தயோகியர்‌ நிலை சாரும்‌. 
பொ-ரை: எப்பொழுதும்‌ நீங்காத பேரன்பு மிகுந்த 
ஆத்தும நேசரின்‌ திருவடித்‌ தொழும்பில்‌ அமர்ந்‌ 
திருந்து தொண்டுபுரிவதற்கு உதவாத அற்பமான 
இந்த மாமிச தேகத்தைச்‌ சுமந்துகொண்டு இன்னும்‌ 
எத்தனை நாளைக்கு நான்‌ இந்தப்‌ பூமிக்குச்‌ சுமை 
யாக அலைந்து திரிவேன்‌ என்று துக்கம்‌ அடைந்து 
வருந்துவாள்‌; தமக்குப்‌ பகையாக விளங்கும்‌ பொறி 
புலன்களை அடக்க ஒருவழிப்படுத்துவதற்கு முய 
லும்‌ யோதகிகளைப்‌ போலச்‌ சரீரத்தில்‌ செயல்கள்‌ 
இல்லாமல்‌ அமைந்து இருப்பாள்‌. 
விளக்கவுரை 


அடித்தொழும்பாற்றுதல்‌: 

மார்த்தாள்‌, மரியாள்‌ வீட்டில்‌, ஆண்டவரின்‌ 
இருவடிகளில்‌ அமர்ந்து இருந்த மரியாள்கற்றுக்‌ கொண்டு 
வாழ்ந்ததுடன்‌ ஒப்பிட்டு காண்க (லூக்‌. 10:38-42). இது 
மண்பூமி வாழ்வின்‌ நிலை. இவள்‌ இங்கே ஏங்குவது 
மனித சரீரத்தைக்‌ கடவுள்‌ நிலையில்‌ ஆன்ம சரீரத்தில்‌ 
என்றென்றும்‌ கடவுள்‌ திருவடிகளில்‌ அமர்ந்து இருந்து 
பேரின்ப வாழ்வின்‌ செயல்கள்‌ புரிதலைக்‌ கொள்ளு 
தலாகும்‌ (லூக்‌. 10:42). 

தன்புலப்பகை: மனித சரீரத்தில்‌ ஆன்மிக 
வாழ்விற்கு எதிராகப்‌ போர்‌ செய்கின்ற சிற்றின்பப்‌ 
புலனுணர்வு தோற்றுவிக்கும்‌ ஐம்பொறிகளின்‌ 
புலனை பகை என்றே கூறுகின்றார்‌. 
(கலிவிருத்தம்‌) 
13. பன்னரும்‌ பரலோக பதவி நீத்து 
இந்நிலத்து உவந்துவந்து எய்திய ஈசனார்‌ 
மன்னும்‌ அன்பு மயத்திரு மேனியை 
உன்னி உள்ளித்தன்‌ உள்ளம்‌ உருகுவாள்‌. 
பொ-ரை: சொல்லுவதற்கு இயலாத பரலோக 
இராச்சியத்தின்‌ மகிமையை விட்டுநீங்கி, மனித 
கோடிகளின்‌ மீட்பினை விரும்பி இந்த உலகத்தில்‌ 
திருஅவதாரம்‌ செய்து சற்குரு மூர்த்தியாக எழுந்‌ 
தருளிய இறைவனு டைய அன்புத்‌ திருமேனியைத்‌ 
தன்‌ உள்ளத்தில்‌ தியா னித்து உருகுவாள்‌. 
விளக்கவுரை 
பன்னரும்‌ பரலோக பதவிநீத்து: 
திறிஃச்துவானவர்‌ விண்ணுலகத்தில்‌ வீற்றிருந்த 
மேன்மை மிகு நிலையை சொல்லுவதற்கு அரிது, 
சொற்களுக்கு அடங்காது என்பதாகும்‌ (பிலி. 2:11). 
பேரின்ப போகத்தின்‌ ஏக்கம்‌ 
(கலிவிருத்தம்‌) 
14. துருவிவந்து எனைத்‌ தொண்டு வருத்தவும்‌ 
பொருவில்‌ பேரின்ப போகத்தை ஊட்டவும்‌ 


இச 

பருவரல்கடல்‌ நீந்திய பான்மை நெஞ்சு 
உருவு நின்றது என்று ஆவி உயங்குவாள்‌. 
பொ-ரை: என்னைத்‌ தாமாகத்‌ தேடிவந்து பிடித்து 
தமது திருவடிக்குத்‌ தொழும்பு செய்யவும்‌, ஒப்பற்ற 
ண்ட்‌ பேரின்ப வீட்டில்‌ உள்ள நித்திய ஆனந்த 
போகத்தை எனக்கு ஊட்டவும்‌ திருவுளங்‌ கொண்டு, 
துன்பக்‌ கடலை ஒரு தனியே நீந்திச்‌ சென்ற அன்பின்‌ 
வல்லமை என்‌ இருதயத்தைக்‌ கிழிக்கின்றதே என 
ஆவியில்‌ தளர்ந்து வருந்துவாள்‌. 
விளக்கவுரை 
பேரின்ப போகம்‌: 
கடவுள்‌ சமூகத்தில்‌ அடைகின்ற பேரின்ப நிலை 
(2 கொரி. 3:1618). 
பக்திக்‌ காதலின்‌ ஊடல்‌ 
(கலிவிருத்தம்‌) 
15. தீங்கு மல்கிய தீக்கடன்‌ யாவையும்‌ 
தாங்கி நின்றும்‌ தரித்து எனைத்‌ தாங்கி அன்பு 
ஒங்கு காதலர்‌ ஊடினர்‌ போலுமால்‌ 
நீங்குமாறு இனி என்‌என நேடுவாள்‌. 
பொ-ரை: தீமை நிறைந்த பொல்லாள்‌ ஆகிய 
என்னுடைய பாவக்‌ கடன்கள்‌ எல்லாவற்றையும்‌ தாமே 
கொடுத்துத்‌ தீர்ப்பதற்காக, ஏற்றுக்கொண்டு, அவ்‌ 
வாறு கடைசி மட்டும்‌ தாங்கி நின்று, உத்தரவாதம்‌ 
அருளி என்னை அஞ்ச வேண்டா என்று, அடைக்கல 
பாதுகாப்பு அருளி என்னிடத்தில்‌ பேரன்பு பாராட்டி 
வந்த என்‌ உயிர்த்‌ திருமணவாளர்‌ என்மேல்‌ ஊடல்‌ 
பாராட்டுகின்றார்‌ போலும்‌: அந்தக்‌ கோபத்தை இனி 

நான்‌ தீர்த்துக்கொள்ளும்‌ வழி எப்படி என்று ஆராய்‌ 
வாள்‌. ௪ 
விளக்கவுரை 
அன்போங்கு காதலர்‌ ஊடினர்‌: 
ஊடல்‌ என்பது அகப்பொருள்‌ மரபில்‌ வருகின்ற 
பண்பாகும்‌. ஊடல்‌ என்றால்‌ பிரிவு என்று பொருள்‌. 
“ஊடுதல்‌ காமத்திற்கு இன்பம்‌ அதற்கின்பம்‌ 
கூடி முயங்கப்‌ பெரின்‌” (திரு. 1330) 
என்று திருக்குறள்‌ முடிகின்றது. இக்குறளுக்குப்‌ பேரின்ப 
விளக்கம்‌ அளித்தலே சிறப்புடையதாகும்‌. அருட்‌ பெருந்‌ 
தந்தை அருளப்பாவின்‌ “திருக்குறள்‌ பேரின்ப விளக்‌ 
கம்‌” என்னும்‌ ஆய்வு நூலையும்‌ ஒப்பிட்டுக்‌ காண்க. 
நீங்கும்‌ ஆறு இனி என்‌என நேடுவாள்‌: 
இந்தப்‌ பேரின்பபிரிவு எவ்வாறு நீங்கும்‌ என்று 
ஏக்கமுற்றாள்‌ என்றவாறு; திருமறை கடவுள்‌ அன்பின்‌ 
காதல்‌ கடிதம்‌ என்றும்‌ ஒரு விளக்கம்‌ இருக்கின்றது. 
தமது தூய அன்பின்‌ பக்திநிலையிலிருந்து பிரிந்து 
மீண்டும்‌ தம்மிடம்‌ இணைந்துகொள்ள விரும்புகின்ற 
ஆன்மாக்களுக்குக்‌ கடவுள்‌ எழுதிய அன்பின்‌ காதல்‌ 
திருமடல்‌ என்பது பொருளாகும்‌ (யோ.வான்‌ 5:38-40; 
திமோர்‌. 521618]. எடை இ 
மேலே கண்டவாறு வருகின்ற ஊடல்‌ துன்பத்‌ 
தைத்‌ தணித்துக்கொள்ல்தற்குறஇநத்தி திருமனறைத்கிரு 
மடலில்‌: தேர்ந்த மிகுதிகளைக்‌' குற்று, ப இயசனித்து 
பாதிக்கப்பட்டுள்ள; ஆன்மா கடவுளிடம்‌. இணைத்து 
விடலாம்‌. இருமறையில்‌ உள்ள உன்னதப்பாட்டு, கங்‌ 
தம்‌, ஆகிய புத்தகங்கள்‌ இவ்வகைத்‌ துணை புரியக்‌ 
கூடியனவாகும்‌. 

திரித்துவக்‌ கடவுளின்‌ கட்டளை 
(கலிவிருத்தம்‌) 
16. பரதிரித்துவ வேந்தனின்‌ பணிப்படி 
வரதன்‌ வைதிக மாட்சி வரன்முறை 
விரத நோன்பு பிடித்திடும்‌ வித்தக 
சரதம்‌ உள்ளித்‌ தவிப்புறு நீர்மையார்‌. 
பொ-ரை: பரலோகத்‌ திரித்துவக்‌ கடவுள்‌ அர 
சரின்‌ கட்டளைப்படி திறிஃச்துவானவர்‌, வைதிக 
மாட்சிமை விரதத்தை மேற்கொண்டு பின்பற்றிய 
உண்மையை நினைத்துத்‌ தவிக்கின்ற தன்மையின்‌ 
பண்புடையாள்‌. 
விளக்கவுரை 
பரதிரித்துவ வேந்தன்‌: 
விண்ணுலகக்‌ கடவுளின்‌ மும்மைக்‌ குணத்தைக்‌ 
கூறுகின்றார்‌. 
“ஒன்றிலே மூன்றாய்‌ மூன்றும்‌ ஒன்றதாய்‌ 
உலப்புஇலதாய்‌ 
நின்றுலகு அனைத்தும்‌ தூய நினைவு மாத்திரையில்‌ 
தந்து 
- இரட்சணிய யாத்திரிகம்‌, கடவுள்‌ வாழ்த்து. ்‌ 
போற்றித்‌ திருஅகவல்‌: 
“ஒப்பற உயர்ந்த வொருதிரி.யேக க க 
மெய்யப்பரம்‌ பொருளாய்‌ விமலவித்தகமாய்‌ “கி ௩ 
என்னும்‌ அடிகளையும்‌, போற்றித்‌ திருவிருத்தில்‌ 
களில்‌: 

“திரித்துவ பராபரத்தில்‌ திகழதி பரிசுத்‌ தாத்ம 
ஒருத்துவ வநாதி நித்ய வுயர்மகத்‌ துவமே போற்றி 

என்னும்‌ அடிகளையும்‌ காண்க. 

திருமுகச்‌ ௬டரின்‌ தியானம்‌ 
(கலிவிருத்தம்‌) 
17. ஒரு மலைச்‌ சிகரத்து ஒரு மூவருக்கு 
இரு நிலத்துச்‌ சுடரும்‌ இரவிபோல்‌, 
தரும சோதி தழைத்திடக்‌ காட்டுமத்‌ 
திருமுகச்‌ சுடர்‌ உள்ளித்‌ தியங்குவாள்‌ 
பொ-ரை: ஒரு மலையின்‌ உச்சியில்‌ மூன்று 
பேருடன்‌ மறு உருவம்‌ அடைந்து பெரிய பூமியில்‌ 
பிரகாசிக்கும்‌ சூரியனைப்போலத்‌ தம்மை வெளிப்‌ 
படுத்தி, தருமத்தின்‌ சோதி பெருகி வாழுமாறு காட்‌ 
டியத்‌ திருமுகத்தின்‌ சுடரினைத்‌ தனது உள்ளக்‌ 
கருத்தில்‌ கொண்டு மகிழ்ந்து மயங்குவாள்‌. 
விளக்கவுரை 
ஒரு மலைச்‌ சிகரம்‌: மறுரூப மலை என்றும்‌ 
வழங்கப்‌ பெறுகின்றது. இது கடல்‌ பரப்பிற்கு 2,814 
அடி உயரம்‌ இருந்த எர்மோன்‌ மலை என்று கருதப்‌ 
படுகிறது. இந்த நிகழ்ச்சி மத்‌... 17:1-8; மாற்‌. 9:2-8; 
லூக்‌. 9:28-36 ஆகிய நற்செய்தி ப அப்ளை கூறப்‌ 
பட்டுள்ளது. 5 லாக 


ஒரு மூவருக்கு: பேதுரு, யாக்கோபு, யோவான்‌ 
ஆகிய மூவருக்கு சாட்சியருளினார்‌. பத்தை... 
சுடரும்‌ இரவிபோல்‌: றிஃச்து'' மலையின்மீது 
ஆத்தும சரீர உருவம்‌ பெற்று சூரியனைப்போல்‌ 


௧௯ 

ஒளி தந்தார்‌. அவருடைய முகம்‌ சூரியனைப்‌ போல்‌ 
சுடர்விட்டது. 
சுடர்‌ உள்ளித்‌ தியங்குவாள்‌: உலக ஒளியான வர்‌ 
பக்திப்‌ பெண்ணின்‌ உள்ளத்தின்‌ ஒளியாக விளங்கிய 
நிலையின்‌ விளக்கம்‌. 
முத்தமிட்டு இன்பமூட்டியமை 
(கலிவிருத்தம்‌) 
18. சுத்தம்‌ ஆக்கி வெண்‌ தூசணி நல்கித்தம்‌ 
முத்தி தந்து இன்பம்‌ மூட்டிய காதலர்‌ 
வித்தகக்‌ கனிவாய்‌ இதழ்‌ விண்டசொல்‌ 
தித்திக்கின்றது என்‌ சிந்தையுள்‌ நின்று என்பாள்‌ 
பொ-ரை: தன்னைத்‌ தூய்மையாக்கித்‌ தனக்கு 
நீதியாகிய வெண்‌ உடையும்‌ சுகுண அணிகலன்களை 
யும்‌ அணி வித்துத்‌ தம்முடைய முத்தத்தையும்‌ அருளி, 
ஆத்தும ஆனந்தமான பேரின்ப போகத்தையும்‌ ஊட்‌ 
டிய என்‌ திருமணவாளன்‌ தம்முடைய ஞான போத 
னைக்‌ கனிந்துள்ள திருவாய்மலர்‌ இதழில்‌ வெளிப்‌ 
படுத்திய சொல்லமுதம்‌ என்னுள்ளத்தைத்‌ திருப்தி 
செய்து நிலைத்து நின்று என்னை ஆண்டு மேன்‌ 
மேலும்‌ இனிக்கின்றதே என்பாள்‌. 
ட பலி மய எப id 
a விளக்கவும்‌ QA 06586 வரு 
வெண்டூசணி நல்கி: கபய 
வெள்ளுறைக்காய்படைநில வந்தாடும்‌ 
ஆடையாகும்‌. லய டெபா ஞூஃ்மாம்ய ம ௯ 
முத்திதந்து இன்ப (பட்‌ மரபு ய்றா- 
தூய. முத்தம்‌. “ஒருவரையொருவர்‌;யரிசுத்த. முத்‌ 
தத்தோடே வாழ்த்துங்கள்‌ (ரோம. 16:16). 


ப 

இதழ்விண்ட சொல்‌: 
இருவாய்மலர்ந்து வெளிப்படுத்திக்‌ கூறிய 
போதனைகள்‌. மத்தேயு, மாற்கு, லூக்கா, யோவான்‌ 
ஆகிய நான்கு நற்செய்தி ஆகமங்களில்‌ எழுதப்பட்‌ 
டுள்ளமை காண்க. 
திருமாழிகளின்‌ உண்மையுடைமை 
[கலிவிருத்தம்‌] 
19. கள்ளம்‌ இன்று அவர்‌ கட்டுரை ஆயினும்‌ 
உள்ளம்‌ உற்று உருக்கிக்‌ கவர்ந்து உடன்‌ 
கொள்ளை கொள்ளும்‌ குணம்‌ உடைத்து என்றுகண்‌ 
வெள்ளம்‌ தோய்ந்தும்‌ வெதுப்புறு மேனியாள்‌. 
பொ-ரை: மேன்மைமிகு கிறிஃச்துவின்‌ இருவாக்கு 
கள்‌ எல்லாவற்றிலும்‌ சிறிதும்‌ பொய்‌ இல்லை; வஞ்ச 
மும்‌ இல்லை. திருமறை கூறுவது உண்மைதானே. 
ஆயினும்‌ என்‌ அகநிலையினை அறிந்த அளவிலேயே 
உள்ளத்தை முற்றிலும்‌ உருக்கி காலம்‌ கடத்தாமல்‌ 
உடனே கொள்ளையிட்டுக்‌ கொண்டுபோகத்தக்க 
குணம்‌ உடையது என்று உலகம்‌ எல்லாம்‌ அறிந்‌ திருக்‌ 
இறதே. இது எப்படி ஆகும்‌ என்று இகைப்பவளாய்த்‌ 
தன்‌ கண்ணீரை வெள்ளமாய்‌ வடிப்பாள்‌; அவ்வாறு 
கண்ணீர்‌ வடித்தும்‌, கண்ணீரால்‌ தன்‌ தேகம்‌ நனைந்‌ 
தும்‌ குளிராமல்‌ வெதும்புகின்ற தன்மையினை உடை 
யாள்‌. 
விளக்கவுரை 
கள்ளமின்று அவர்‌ கட்டுரை: 
மத்தேயு, மாற்கு, லூக்கா, யோவான்‌ ஆகிய 
நால்வர்‌ எழுதிய நற்செய்திநூல்களில்‌ இறிஃச்துவின்‌ 

திருமொழி போதனைகள்‌ உள்ளன. இவை குற்ற 
மற்றவை என்றும்‌ பொய்யும்‌ வஞ்சனையும்‌ இல்லாத 
உண்மையானவை என்றும்‌ கூறிக்‌ கொள்ளுகின்றாள்‌ 
(1 பேதுரு 2:21,22). 
கண்ணீர்‌ வெள்ளம்‌ தோய்ந்தும்‌ வெதுப்புறு மேனியாள்‌: 
“தண்ணீர்‌ இருமஞ்சனம்‌ஆட்டி” என்றும்‌ 
“தண்ணீரால்‌ கழுவுவாயே” என்றும்‌ சித்தர்‌ அகத்தி 
யன்‌ பாடியுள்ளான்‌. மேலும்‌ இதன்‌ விவரத்தை என்‌ 
“அகத்தியார்ஞானம்‌” விளக்கவுரையில்‌ காண்க.” நின்‌ 
கணீர்‌ சொறியக்‌ கண்டும்‌, நிலத்துக வியர்த்தல்‌ கண்‌ 
டும்‌ என்‌ கணீர்‌ சொறியக்‌ காணேன்‌ - என்செய்வான்‌ 
தோன்றினேனே” என்றும்‌ என்றி ஆல்பிரடு இருட்‌ 
டிண பிள்ளை பாடியுள்ளார்‌. “அழுதால்‌ உன்னைப்‌ 
பெறலாமே” என்னும்‌ திருவாசக அடிகளையும்‌ 
இணைத்து எண்ணுக. இருமணவாளன்‌ மீது ஏங்கி 
ஓங்கிய பக்தி வயப்பட்ட அன்பு மேலீட்டால்‌ உண்‌ 
டாகும்‌ கண்ணீர்‌ வெள்ளம்‌. இது அனலுடையது 
என்றாலும்‌ தேகம்‌ இதனால்‌ குளிர்ச்சி பெறலாமல்‌ 
அனலாகவே இருக்கிறது என்பதாம்‌. அனலுமின்றி 
குளிருமின்றி இருக்கும்‌ பக்திவாழ்வு பயனற்றது. 
ஆனால்‌ இங்கு கூறப்படும்‌ நிலை அதுவன்று. 


எருசலேமுக்காக விட்ட கண்ணீர்‌ 
[கலிவிருத்தம்‌] 
20. விண்கலக்கும்‌ வியன்நெறி வீசி இம்‌ 
மண்‌ கலந்த மயல்‌ அளைந்து ஒங்கிய 
எண்‌ கலந்த எருசலைக்காய்‌ இரு 
கண்‌ கலுழந்த கருணையை உன்னுவாள்‌. 

பொ-ரை: சுவர்க்க பேற்றினைக்‌ கூட்டத்‌ தக்க 
சிறந்த வே வழியைத்தானே விரும்பி விட்டுவிட்டு, 
மண்ணுலக மயக்கமே கலந்து மேன்மேலுமாக 
பொங்கி அதிக மாகின்ற பேதமை நிறைந்த எருசலைத்‌ 
இருநகரத்தைப்‌ பார்த்து அதன்‌ நிலைமையை நினைத்து, 
இருவுள்ளம்‌ உருகித்‌ தன்‌ பிராணநாதர்‌ தமது இரண்டு 
இருக்கண்‌ களிலிருந்தும்‌ கண்ணீர்‌ வடித்த re 
கிருபை பெருக்கை எண்ணிவருந்துவாள்‌. 

விளக்கவுரை 

எருசலைக்காய்‌ இரு கண்கலுழந்த கருணை: 

இறிஃச்துவானவர்‌அவருடைய மண்பூமி வாழ்க்‌ 
கையில்‌ உச்சநிலை சிறப்புமிக்க இறுதி வாரத்தின்‌ முதல்‌ 
நாள்‌ ஞாயிற்றுக்கிழமை அன்று எருசலேமுக்‌ குள்‌ 
வெற்றிப்‌ பிரவேசம்‌ செய்தார்‌. அப்பொழுது அந்தத்‌ திரு 
நகரத்தைப்‌ பார்த்துக்‌ கண்ணீர்வடித்தார்‌! (நகரத்தை... 8] 
அதனைத்‌ தன்‌ நெஞ்சத்தில்‌ நினைத்து அவர்‌ ள்ல 
இருப்பிரகாரத்தின்மீதும்‌ அதில்‌ அப்பொழுது வாழ்ந்த 
மக்களின்‌ மீட்பினை நினைத்தும்‌ கண்ணீர்‌ விட்டதை 
எண்ணி அவருடைய அன்பின்‌ கருணையை உணர்ந்து 
அழுதுவருந்துவாள்‌ என்றவாறு (லூக்‌. 19:41-44). - 


தன்‌ பிழைகளைப்‌ பெரிதும்‌ உணர்தல்‌ 
(கலிவிருத்தம்‌) 

21. சேவடித்‌ துணை நோவத்‌ திசைதிசை . 
ஆவலித்து எனைத்‌ தேடிய அன்புளார்‌ 
கூவிக்கூவி விளிக்கக்‌ குறிக்கொளார்‌ 
பாவியேன்‌ பிழையே என்று பன்னுவாள்‌. 

பொ-ரை: இரண்டு இருவடிகளும்‌ வருத்தமுற 
நாலா திசைகளிலும்‌ பாதசாரியாக நடந்து மிகுந்த 
பேரன்‌ போடே கூவி அழைத்துக்‌ கொண்டு அலைந்து 
தேடிய என்‌ ஆத்தும நாயகரைக்‌ கண்டு, நான்‌ மிகுந்த 
சுத்த மிட்டுக்‌ கூவிக்கூவி அழைக்கவும்‌, அது அவர்‌ 
திருச்‌ செவிக்குப்‌ போய்‌ எட்டவில்லை என்பதைக்‌ 
காண்கின்றேன்‌. இதற்குக்‌ காரணம்‌ என்ன? பாவி 
யாகிய நான்‌ செய்த கொடுமையான பிழைகளே 
அல்லாமல்‌ வேறு காரணம்‌ இல்லை. ஆதலால்‌, நான்‌ 
அவரை நொந்து கொள்வது சரியாகாது என்று ஏங்கி 
வருந்துவாள்‌. 
விளக்கவுரை 

பாவியேன்‌ பிழையே என்று பன்னுவாள்‌: 

ஆன்ம திருமணவாட்டியானவள்‌, தன்னை 
அன்புடன்‌ அணைத்துக்கொண்ட திருமணவாள 
ருடன்‌ விண்ணப்ப வேண்டுதல்களில்‌ ஈடுபடுகின்ற 
போது, அவளுடைய விண்ணப்பங்களுக்கு அவள்‌ 
எதிர்பார்த்த பதில்‌ உடனே கிட்டாமையால்‌, அதற்குக்‌ 
காரணம்‌, தான்‌ செய்த தவறுகளே என்று வருந்து 
வாள்‌. கடவுளை எங்கும்‌ எப்பொழுதும்‌ நம்பி, நாடி 
வாழும்‌ ஆன்மா தன்‌ வேண்டுதலுக்குப்‌ பதில்‌ திட்டா 
நிலையில்‌ இவ்வாறு வருந்தி, தன்னை மேலும்‌ 
அணுக்கமாகக்‌ கடவுளின்‌ ஆட்சிக்கு ஆளாக்குதல்‌ 
பக்தி அனுபவ சிறப்பாகும்‌. 

ட்‌ ங. ௫ ௫ LJ ௧. 

அற்புதச்‌ செயல்களைத்‌ தியானித்தல்‌ 
(கலிவிருத்தம்‌) 

22. பொற்பின்‌ ஆருயிர்‌ பொன்உடல்‌ கூடவும்‌ 
உற்பவத்தின்‌ உடல்குறை நீங்கவும்‌ 

பற்பல்‌ வெம்பிணி தீரவும்‌ பாலித்த 
அற்புதச்‌ செயல்‌ உன்னி அழுங்குவாள்‌. 

பொ-ரை: அழகுமிகு அருமையான உயிர்‌ ஒருமுறை 
புகுந்து தங்கி வாழ்ந்துவந்த தேகத்தில்‌ மறுபடியும்‌ 
வந்து புகுந்து வாழ்ந்து... மாறும்‌. பிறவியிலேயே 
சார்ந்து நின்ற அங்கங்களின்‌ குறை எல்லாம்‌ நீங்கி செயல்‌ 
புரியவும்‌, பல்வேறு வகையான கொடிய தீராத நோய்‌ 
கள்‌ தீர்ந்து மிகுந்த மக்கள்‌ சுகமடையவும்‌, தன்‌ இரு 
மணவாளர்‌ திருவருள்‌ புரிந்த அற்புத வல்ல மையை 
நினைத்து, அவர்‌ என்‌ ஏக்கமிகு துன்பத்தை நீக்கிப்‌ 
பேரின்பமாகிய பரம ஆனந்தம்‌ அருளவில்லை என்று 
மனம்‌ வருந்துவாள்‌. 

விளக்கவுரை 

அற்புதச்‌ செயல்‌ உன்னி அழுங்குவாள்‌: தன்‌ திரு 
மணவாளராகிய கிறிஃச்துபெருமான்‌ மண்‌ பூமியில்‌ 
வாழ்ந்த நாட்களில்‌ செய்த குணமாக்கும்‌ அற்புதங்‌ 
களைத்‌ தியானம்‌ செய்யும்‌ ஆன்மத்‌ திருமண வாட்டி 
யானவள்‌, தன்‌ பேரின்ப ஆன்மக்‌ காதல்நோய்த்‌ தீரு 
வதற்குத்‌ தனக்கு அற்புதமாக வந்து உதவவில்‌ லையே 
என்று ஏங்கி வருந்துதலாகும்‌. இது சிற்றின்ப உணர்‌ 
வைக்‌ கடந்து பேரின்ப உணர்வு நிலையில்‌ இறை 
வனுடன்‌ இணைந்து வாழும்‌ நிலையினைக்‌ கூறவ 
தாகும்‌. இது உலகம்‌ தர இயலாத சமாதானம்‌ என்பது 
போல, உலகம்‌ தரக்கூடாத பேரின்ப மகிழ்ச்சி நிலை 
யாகும்‌. 

கைத்சமனே மன்றாட்டு 
(கலிவிருத்தம்‌) 
23. வருதினத்து மணத்தொழின்‌ முற்றுவாள்‌ 

குருதி வேர்த்துளி மேனியில்‌ கோத்துகத்‌ 

திருவுளத்துத்‌ திருந்தணி செய்தசீர்‌ 

கருதி ஆவிகரைந்து கலுழுவாள்‌. 

பொ-ரை: அடுத்தத்‌ இருநாளில்‌ (இது பெரிய 
வெள்ளிக்‌ இழமையைக்‌ குறிக்கும்‌) தமது திருமணக்‌ 
கிரியைகளை முடித்துக்கொள்வதற்கு விரும்பி, அதற்கு | 
முந்தின நாள்‌ இரவில்‌ கெத்சமனே என்னும்‌ தோட்டத்‌ | 
தில்‌ தமது திருமேனியிலிருந்து குருதி வியர்வைத்‌ 
துளித்துளியாகச்‌ சிந்தத்‌ தமது திருவுள்ளம்‌ விரும்பித்‌ 
தன்‌ ஆத்தும நேசர்தம்மை திருமணம்‌ செய்து கொள்ள 
ஆயத்தம்‌ செய்த விந்தையைக்‌ கருத்துடன்‌ நினைந்து 
ஆவியில்‌ கரைந்து அழுது ஆத்துமாவில்‌ புலம்புவாள்‌. 
விளக்கவுரை 

வருதினத்து மணத்தொழில்‌: 

இங்கே சிலுவைப்‌ பாடுகளைத்‌ திருமண 
ஆயத்த - செயல்கள்‌ என்று கூறுகின்றார்‌. இரட்சணிய 
யாத்தி ரிகத்தில்‌ இரட்சணிய சரிதப்‌ படலத்தில்‌ வரும்‌ 
பாடல்கள்‌ சிலுவைத்‌ திருப்பாடுகளை விவரித்து அக 
முருகக்‌ கூறுகின்றன. இவற்றை ஒப்பிட்டுக்‌ கற்று 
அறிக. மேலும்‌ இரட்சணிய மனோகரத்தில்‌ நான்‌ புதிய 
னவாய்க்‌ கண்டு இணைத்துப்‌ பதிப்புள்ள பகுதி 
களையும்‌ காண்க. 
குருதி வேர்த்துளி: 

கெத்செமனே தோட்டத்தில்‌ வியாழன்‌ இரவில்‌ 

நிகழ்ந்த செபத்தின்போது, கிறிஃச்து ஆத்துமாக்கள்‌ 

பொருட்டு அனுபவித்த ஆத்துமத்‌ துயரத்தின்‌ மிகுதி 
யால்‌ உடலில்‌ இருந்து குருதி வியர்வைத்‌ துளிகள்‌ 
போல நிலத்தில்‌ விழுந்த நிகழ்ச்சியாகும்‌ (காண்க. 
மத்‌. 2636-46; மாற்கு 14:32- 42; லூக்‌. 22:39-46). 
உச்ச நிலை தனி நேசம்‌ 
(கலிவிருத்தம்‌) 
24. மெய்ச்‌ சிரத்தையில்‌ பாசம்‌ விசிக்கவும்‌ 
பச்சி ரத்தம்‌ சொரியப்‌ பதகர்முன்‌ 
நச்சு முள்முடி தைக்க நலிவுறும்‌ 
உச்சிதத்‌ தனி நேசத்தை உன்னுவாள்‌. 
பொ-ரை: உண்மையாய்த்‌ தாம்‌ நேசித்த அன்பின்‌ 
திருமணவாட்டியின்பொருட்டு அன்பின்‌ பாசக்கயிறு 
தம்மைக்‌ கட்டவும்‌, தம்முடைய இருமேனியினின்று 
கசியக்‌ குருதி தாரைதாரையாய்ப்‌ பீறிட்டுக்‌ கொட்ட 
வும்‌, தம்மைத்‌ துன்புறுத்தி வேதனைப்‌ படுத்துகின்ற 
அந்தக்‌ கொடிய பாதகராகிய யூதர்களின்‌ முன்னிலை 
யில்‌ நச்சுமுள்ளுகளால்‌ உண்டாக்கப்பட்ட முட்£ீரிடம்‌ 
தலையில்‌ அழுந்தித்‌ தைத்து மிகுந்த வேதனையை 
மேன்மேலும்‌ விளைக்கவும்‌, இருவுள்ளம்‌ அமைந்து 
சகித்துக்கொண்டு இருந்த பொறுமையை உணர்ந்து 
நினைந்து மிக மேன்மையான உச்ச நிலை சிநேகத்‌ 
தைச்சிந்தனை செய்து ஆற்றாமைப்படுவாள்‌. 
விளக்கவுரை 
பாசம்‌ விசிக்கவும்‌: 
மக்களை மீட்கும்‌ பச்சி ரத்தம்‌ சொரிய, மாமிச 
சரீரத்தில்‌ சிலுவையில்‌ அறைந்ததினால்‌ உண்டான 
ஐந்து காயங்களிலிருந்து வெளிப்பட்ட குருதி; (சிலு 

வையில்‌) இரத்தம்‌ சிந்துதல்‌ இல்லாமல்‌ பாவமன்‌ 
னிப்பு இல்லை (எபி. 9:22-28). 
நச்சுமுள் முடி: 
கிறிஃச்துவை அரசர்‌ என ஏளனம்‌ செய்து அவரு 
டைய தலையில்‌ அரசன்‌ ஏரோது ஆணி முட்களி னால்‌ 
ஆன ஒரு கீரிடத்தைச்‌ சூடி, கோலால்‌ அந்த முள்முடி 
மீது அடித்துத்‌ துன்புறுத்தினான்‌; இதுவே அந்த 
நச்சுமுள்முடியாகும்‌ (லூக்‌. 23:6-12; மத்‌. 27:27-30). 
உச்சிதத்தனி நேசம்‌: 
வேறு யாரும்‌ தன்னிடத்தில்‌ அவ்வளவு அன்பு 
வைக்கவில்லை என்று கூறுகின்ற நிலை (ஓ. நோ. 
யோவான்‌ 3:16). அன்பின்‌ சிலுவைப்‌ பாடுகள்தான்‌ 
இந்த உச்ச நிலை நேசம்‌. இந்த அன்பை நினைத்து 
ஏங்குவாள்‌. 
கடவுளின்‌ சினந்திடாச்‌ சிந்தை 
(கலிவிருத்தம்‌) 
25. குறுமனக்‌ கொடியர்‌ செய்‌ குரூரமும்‌ 
சிறுமையும்‌ அவர்‌ தீச்சொலும்‌ தாங்கியத்‌ 
தெறு மகத்தவர்‌ சிந்தை சினந்திடாப்‌ 
பொறுமை உள்ளிப்‌ புகைந்து புலம்புவாள்‌. 
பொ-ரை: குறுகிய மனப்பாங்கினரான கொடிய 
ராகிய யூத மக்களால்‌ செய்யப்படுகின்ற கொடுமை 
யான ஆணவச்‌ செய்கைகளையும்‌ அவர்கள்‌ பேசும்‌ 
நிந்தனை மிகுந்த பேச்சுக்களையும்‌, இகழ்ந்து செய்‌ 
யும்‌ கொடிய செயல்களையும்‌, நிந்திக்கின்ற அவதூறு 
களையும்‌, நொடியில்‌ எல்லா உலகங்களையும்‌ சமூ 
லமாய்‌ அழிக்‌ கத்தக்க மிகுந்த வல்லமையுள்ளவரான 

கடவுள்‌ திரு மைந்தர்‌, தம்மைத்‌ தியாக பலியாய்‌ ஒப்‌ 

புக்கொடுப்பதற்காக வந்து, தம்முடைய திருவுள்ளத்‌ 

தில்‌ புதைந்து கடந்த பொறுமையை நினைத்து 

ஆன்மநாயகி மனம்‌ கொதித்துப்‌ புலம்புவாள்‌. 
விளக்கவுரை 

குறுமனக்‌ கொடியர்‌: 

தெளிவும்‌ மனப்பக்குவமும்‌ இல்லாத தன்னலக்‌ 
குறுகிய சிந்தையுள்ள கொடியர்‌. இறிஃச்துவின்‌ 
சிலுவை ஈடேற்றத்தின்‌ மாண்பினையும்‌ கடவுளின்‌ 
மகா கருணையையும்‌ உணர்ந்து கொள்ளாத 
கொடுமையானவர்கள்‌ என்றவாறு. 
தெருமகத்துவர்‌: 

“நினைத்தது முடிக்கின்ற சர்வசா மர்த்தியமுள்ள 
நிருமலச்‌ சித்து” என்று இரட்சணிய மனோகரத்தில்‌, 
சந்திமுறையில்‌ கடவுள்‌ தாம்‌ செய்ய நினைத்ததைச்‌ 
செய்ய வல்லவர்‌ என்றும்‌, ஒரு நொடியில்‌ உலகை 
அழிக்க எண்ணினாலும்‌ அவ்வாறு அழிக்க வல்ல 
மாண்பு உடையவர்‌ என்றும்‌ கூறுகின்றார்‌. அந்தக்‌ 
கடவுள்‌ மாந்தரை மீட்பதற்கு ஆட்பட்ட துயரதுன்பங்‌ 
கள்‌ அவரது அன்பின்‌ பெருக்கத்தைக்‌ காட்டுகின்றன. 


மன்னிப்பின்‌ கருணைப்‌ பெருக்கம்‌ 
(கலிவிருத்தம்‌) 
26. விருண மேனியில்‌ வெவ்‌ விருப்பு ஆணிசெல்‌ 
தருணம்‌ அற்று இவர்‌ தம்பிழை ஒர்கிலர்‌ 
அருள்நயந்து மன்னிக்க வந்தாரெனும்‌ 
கருணை உள்ளிக்‌ கசிந்து கலுழுவாள்‌ 

பொ-ரை: காயங்களால்‌ புண்பட்ட திருமேனியைக்‌ 
குருசோடு சேர்த்து நெருக்கமாகப்‌ பொருத்தி, மிகக்‌ 
கூரான, இரும்பு ஆணிகளைக்‌ கைகளிலும்‌ கால்களி 
லும்‌ உருவச்‌ செல்லுமாறு மாறிமாறி அடித்து உயர்த்தி 
வைத்த நிலையில்‌ அந்தக்‌ கொடிய வேதனையைத்‌ 
தாங்கிடும்‌ சமயத்திலும்‌, இவர்கள்‌ செய்யும்‌ செய்கை 
யின்‌ பயன்‌ விளைவு இன்ன தன்மையது என்று அறியா 
மல்‌ செய்கின்றார்கள்‌; பிதாவே, உம்முடைய கிருபை 
யின்‌ பொருட்டு இவர்களை மன்னித்தருள்வீராக 
என்று மன்றாடிய மாண்புமிகு கிறிஃச்து பகவானின்‌ 
அன்‌ பினை நினைத்துத்‌ தன்‌ உள்ளம்‌ உருகிக்‌ கண்ணீர்‌ 
சொரிவாள்‌. 

விளக்கவுரை 

வெவ்விருப்பு ஆணிசெல்‌ தருணம்‌: 

கிறிஃச்துவின்‌ அழகுமிகு திருமேனியில்‌, கை 
கால்களில்‌ அவரைச்‌ சிலுவை மரத்தோடு பொருத்திய 
நிலையில்‌ இருப்பு ஆணிகளை வைத்து அடித்து, ஆணி 
கள்‌ கால்களைத்‌ துளைத்து, கடினமான மரத்தையும்‌ 
துளைத்துச்‌ சென்று, நோவும்‌ தாங்கொணா வேதனை 
யும்‌ உண்டாக்கிய நிலையில்‌ உண்டான துன்பம்‌ 
இங்கு கூறப்பெறுகின்றது. 

திரு. வி. கலியாண சுந்தரனார்‌ தமது கிறிஃச்து 
வின்‌ அருள்வேட்டல்‌ நூலில்‌: 

“ஆணி அறைந்தவர்க்கும்‌அன்பான தெய்வமே 

தோணி எனக்‌ காவாய்த்‌ தொடர்ந்து” 


என்று பாடியுள்ளதை இணைத்துக்‌ காண்க. 

அருணயந்து மன்னிக்க வத்தாரெனும்‌: 

'திருவுள்ளத்தில்‌ அருள்பாலித்து, தந்தையே 
இவர்களுக்கு மன்னித்தருள்வீராக” என்று கிறிஃச்து 
சிலுவையில்‌ அறையுண்டு, குருதி வடிய வேதனைத்‌ 
துன்பம்‌ தாங்கி வருந்திய வேளையில்‌ செய்த வேண்டு 
தல்‌, சிலுவையில்‌ மொழிந்த ஏழு திருமொழிகளில்‌ 
இது முதல்‌ திருமொழியாகும்‌. 

சிலுவையில்‌ சதித்த வேதனையை இரட்சணிய 
யாத்திரிகத்தில்‌ கவிஞர்‌ பாடியுள்ள பாங்கினை 
ஒப்பிட்டுக்‌ காண்க. 

“எவ்வாறு நம்மான்‌ திருவுள்ளம்‌ இனைந்ததேயோ 
எவ்வாறு தூயதிருமேனி இனைந்ததேயோ 
எவ்வாறு தந்தை இதயம்‌ சகித்திட்டதேயோ 
எவ்வாறு என உள்ளுவல்‌ விள்ளுவல்‌ ஏழையானே 
- இரட்சணிய சரிதப்படலம்‌, 370 
இரட்சணிய சரிதப்‌ படலம்‌ - 340, 343 பாடல்‌ 
களையும்‌ இணைத்துக்‌ கற்க. 
சிலுவை மடல்‌ வழி மீட்புமணம்‌ 


கலிவிருத்தம்‌) 
27. ஞால மேவு நராத்தும நாயகன்‌ 

மூலமார்‌ குருசொண்‌ மடல்‌ ஊர்ந்தருள்‌ 

சீலமாகத்‌ திருத்து திருமணக்‌ 

கோலம்‌ உள்ளிக்‌ குழைந்து உளம்‌ தேம்புவாள்‌ 

பொ-ரை: உலகத்தில்‌ திருப்பிறப்பு எடுத்த மனித 

சரீர ஆத்தும திருமணவாளராகிய மாண்புடைய 
கிறிஃச்து பகவான்‌, துக்கத்தின்‌ வேதனை நிறைந்த 
சிலுவையாகிய மடல்‌ ஏறி அவருடைய கிருபையின்‌ 

பெருக்கத்‌ துக்கு ஏற்ற வண்ணமாகத்‌ தாமே மனப்‌ 
தாவுத்‌ புனைந்து கொண்ட திருமணக்‌ 
கோலத்தை மானத பாவனையாகத்‌ தரிசித்து மனம்‌ 
கழைந்து வாடுவாள்‌. 
விளக்கவுரை 
குரசொண்மடல்‌ ஊர்ந்தருள்‌: 
சிலுவை மடல்‌ ஏறி ஊர்வலம்‌ வந்து அருள்‌ 
பாலித்து மீட்டுக்கொண்டார்‌ என்பதாகும்‌. 
மடல்‌ என்பது தமிழ்ப்பண்பாட்டில்‌ அகப்‌ 
பொருள்‌ இலக்கணத்தில்‌ அமைந்துள்ள நானுறு 
துறைகளில்‌ ஒன்றாகும்‌. இதனை அகப்புறப்‌ பெருந்‌ 
திணை வகையில்‌ “மடலேறுதலோடு விடை தழால்‌ 
என்றா...” (அகப்‌ பொருள்‌-244) என்பர்‌. “ஏறிய மடல்‌ 
திறம்‌ இளமை நீர்திறம்‌” (தொல்‌. 1001:1) என்னும்‌ 
தொல்காப்பியம்‌. தருமணம்புரிய விரும்பி, மண 
மகன்‌ மணமகளைத்‌ தேடிய நிலையில்‌, இயற்கைக்‌ 
கூடுதல்‌ நிகழா நிலையில்‌, காதலன்‌ தான்‌ விரும்பிய 
மணமகளை ஊரார்‌ அறிய மணமுடிக்க மேற்கொள்‌ 
ளும்‌ ஒரு முறையாகும்‌. அவன்‌ பனைகருக்கு மட்டை 
யால்‌ குதிரை வடிவமாக ஓர்‌ இயந்திரப்‌ பொறியை 
அமைத்துக்‌ கொள்வான்‌. திருமணம்‌ விரும்பியவன்‌ 
இந்தப்‌ பொறியை ஊர்ந்து ஊர்வலம்‌ வரும்‌ வரையும்‌ 
பனை கருக்குகள்‌ உடலில்‌ பதிந்த அறுவாய்‌ தோறும்‌ 
குருதி சொரியுமாயின்‌, தேரைக்‌ கண்ணுற்ற நிலையில்‌ 
அவன்‌ விருப்பத்தினைப்‌ புறக்கணியாமல்‌ கன்னியை 
அவனுக்கே திருமணம்‌ செய்து வைத்தல்‌ தமிழ்ப்பண்‌ 
பாட்டின்‌ விவாக முறைகளிலும்‌ ஒன்றாகும்‌. 
இங்கு தலைமகன்‌ ஏகதேசம்‌. கிறிஃச்து மிட்டி 
தலைவி: திருச்சபையாகிய ஆன்ம நாயகியானவள்‌; 

மடல்‌ குதிரை: சிலுவை மரமாகும்‌; தலைவியின்‌ ஊர்‌: 
எருசலேம்‌ திருநகரமாகும்‌; மீட்பரின்‌ திருக்காயங்‌ 
களிலிருந்து வெளிப்பட்ட குருதியும்‌ நீருமே தலைவிக்‌ 
காகக்‌ கொடுத்த முகூர்த்த அன்பின்‌ பொருள்‌ செல்வ 
மாகும்‌. 
உயிர்த்து எழுந்தமை 
[கலிவிருத்தம்‌] 
28. செயிர்த்த சிந்தையத்‌ தெவ்வர்‌ திகைக்கவும்‌ 
அயிர்த்த தொண்டருக்கு ஆருயிர்‌ மல்கவும்‌ 
பயிர்த்த பூம்பணைப்‌ பள்ளிநின்‌ றுஆண்டகை 
உயிர்த்‌ தெழுந்தமை உள்ளி உள்ளூக்குவாள்‌ 
பொ-ரை: அடங்காத இயல்புடைய கோபக்‌ குண 
முள்ள பகைவர்கள்‌ அனைவரும்‌ திகைப்புற்று நடுங்க 
வும்‌, சந்தேகம்‌ உள்ளவர்களாக இருந்த தம்முடைய 
திருத்தொண்டருக்கு எல்லாம்‌ நித்திய உயிர்‌ வாழ்வுப்‌ 
பாக்கியம்‌ பெருகவும்‌ அமைந்த திருமிகு சமாதியிலி 
ருந்து, மனிதருள்‌ மாண்பு மிக்கவராகிய மேன்மை 
மிகு கிறிஃச்து உயிர்த்தெழுந்த ஒப்பற்ற அற்புத ஆச்சரி 
யத்தைத்‌ தன்‌ மனத்தில்‌ அழுந்த நினைத்துத்‌ தளர்ச்சி 
நீங்கி ஊக்கம்‌ அடைவாள்‌. 
விளக்கவுரை 
பூம்பணைப்‌ பள்ளி: 
இறிஃச்துவுக்கென்று செய்யப்பெற்ற புதிதான 
இருக்கல்லறையாகும்‌. அதில்‌ மூன்று நாள்‌ இரவும்‌ 
பகலும்‌ இருந்தமையால்‌ அதனைப்‌ பள்ளிக்‌ கொண்ட 
நிலையினதாகவே கூறியுள்ளார்‌. 

திருந்தந்தையின்‌ 
வலப்பாகத்தில்‌ வீற்றிருக்கும்‌ மேன்மை 
(கலிவிருத்தம்‌) 
29. ஆழியான்‌ வலப்பாகத்து அமர்ந்துளார்‌ 
வாழி வாழி என்று ஏத்தினும்‌ வைகல்‌ ஒர்‌ 
ஊழியாகத்‌ திகைத்து உள்உடைந்தனள்‌ 
ஏழை ஆத்துமப்‌ பன்னி இங்கு என்பவே 
பொ-ரை: எல்லா உலகங்களின்‌ சக்ராதிபதி 
யாகிய தமது திருத்தந்தையின்‌ வலப்பக்கத்தில்‌ எழுந்‌ 
தருளி என்றும்‌ வீற்றிருக்கின்ற மாண்புமிகு இறிஃச்துவை 
எல்லாக்‌ காலத்திலும்‌ எப்பொழுதும்‌ துதித்துப்‌ 
போற்றி இடைவிடாமல்‌ தோத்திரம்‌ செய்தபோதி 
லும்‌, தனக்கு இவ்வுலகத்தில்‌ கழிகின்ற ஒரு நாள்‌ ஓர்‌ 
ஊழியாக இருக்கின்றதே என்று திகைப்படைந்து 
உணர்வு இழந்தவளாய்‌ பிரிவாற்றாமையினால்‌ 
ஆத்தும நாயகி இருந்தாள்‌. 
விளக்கவுரை 
வலப்பாகத்‌ தமர்ந்துளார்‌: 
விண்ணுலக மண்ணுலக வாழ்விற்கு அப்புறம்‌ 
இருக்கும்‌ மிகமிக மேலான நிலையினைக்‌ கூறுகின்‌ 
றார்‌. மண்பூமியில்‌ மீட்பின்‌ பிறப்பு எடுப்பதற்கு தல்‌ 
அவர்‌ கடவுளுக்குச்‌ சமமாக இருந்தார்‌” என்றுக்‌ 'ஆதி 
யிலே திருச்சொல்லாயிருந்தார்‌, கடவுளு டன்‌ இருந்‌ 
தார்‌' என்றெல்லாம்‌ திருமறை விவரிக்கின்றது 
(யோவான்‌ 1:1-3). 
நடுத்தீர்ப்பு நாளில்‌ வலப்பாகம்‌, கிறிஃச்துவின்‌ 
பக்கம்‌ சேர்வோர்‌ நித்திய மீட்படைந்து அவருடன்‌ 

என்றும்‌ திருத்தந்தையின்‌ இருமுன்னர்‌ இருப்பார்கள்‌. 
கானும்‌ அந்தப்‌ பேரின்ப நிலையில்‌ இருக்க ஏங்கி 
எதிர்நோக்கி ஆறுதல்‌ அடைகின்றாள்‌. 
வரகவி சேர்வை வேதநாயகர்‌ இந்த எதிர்‌ நோக்‌ 
கிய ஏக்கத்தைத்‌ தமது நித்தியானந்தக்‌ காதல்‌ நூலில்‌ 
பின்வருமாறு பாடுகின்றார்‌: 
218. உள்ளக்‌ கவலை அற்று உற்றார்‌ மயக்கம்‌ அற்று 
வள்ளல்‌ இல்‌ வாஞ்சை உற்று மாரகமாய்ப்‌ 
போவதெப்போ! 

219. வன்மம்‌ பொறாமை மனத்தாபம்‌ ஏதும்‌ அற்று 
மண்மக்களோடு வழிஅனுப்பிக்‌ கொள்வது எப்போ! 

20. வாதனை இன்றி வசைப்போருக்கு இடமும்‌ இன்றி 
சாதனை ஒன்றித்‌ தலைசாய்த்துக்‌ கொள்வது எப்போ! 

221. பாடுகள்‌ இன்றிப்‌ பயங்கரங்கள்‌ ஏதும்‌ இன்றி 
நீடு சமாதான நித்திரைக்குள்‌ ஆவது எப்போ! 

222. ஆவி மணவாட்டி அழைக்கும்‌ தொனிகேட்டு 
பாவிநான்‌ வாறனென்று பாதமதில்‌ வீழ்வது எப்போ! 
பெரும்‌ புலவர்‌ ஜான்‌ பால்மர்‌, கிறிஸ்தாயனம்‌ 

என்னும்‌ இயேசு கிறிஃச்துவின்‌ வாழ்க்கை வரலாற்‌ 
றுக்‌ காப்பியத்தில்‌ திருச்சபை மணவாட்டியின்‌ காத 
லைப்‌ பின்வருமாறு அமைத்துள்ளார்‌: 
(கலிநிறைத்துறை) 
அண்டர்திரள தெண்டனிடு கின்ற பதியே! 
மகுட ஆதிபரநாத குருவே! 
மண்டலமதின்‌ கணெனை மன்றல்‌ 
செயவென்றுனது மாசகலி ரத்தமதினால்‌ 


முனைவர்‌ வீ. ஞானசிகாமணி 
கொண்டதலைவா, எளியகோதை எனை 
நேசமொடு கூடி உறவாருமெனவே 
விண்டவரினோடு சபை என்ற மனையாள்‌ 
அதிக வேட்கையுடன்‌ வேண்டிடுவளே! 

